



Ġabra tal-ġurisprudenza

SENTENZA TAL-QORTI TAL-ĠUSTIZZJA (Awla Manja)

21 ta' Diċembru 2016*

“Appell — Ghajnuna mill-Istat — Artikolu 107(1)TFUE — Sistema fiskali — Taxxa fuq il-kumpanniji — Tnaqqis — Amortizzazzjoni tal-avvjament li jirriżulta minn akkwisti ta’ ishma ta’ mill-inqas 5 % minn impriżi fiskalment domiċiljati fi Spanja f’impriżi fiskalment domiċiljati barra minn dan l-Istat Membru — Kunċett ta’ ‘ghajnuna mill-Istat’ — Kundizzjoni dwar is-selettività”

Fil-Kawżi magħquda C-20/15 P u C-21/15 P,

li għandhom bħala suġġett żewġ appelli skont l-Artikolu 56 tal-Istatut tal-Qorti tal-Ġustizzja tal-Unjoni Ewropea, ippreżentati fid-19 ta’ Jannar 2015,

Il-Kummissjoni Ewropea, irrappreżentata minn R. Lyal, B. Stromsky, u C. Urraca Caviedes kif ukoll minn P. Němečková, bħala aġenti,

appellant,

il-partijiet l-oħra fil-kawża li huma:

World Duty Free Group SA, li kienet Autogrill España SA, stabbilita f'Madrid (Spanja), (C-20/15 P),

Banco Santander SA, stabbilita f'Santander (Spanja), (C-21/15 P),

Santusa Holding SL, stabbilita f'Boadilla del Monte (Spanja), (C-21/15 P),

irrappreżentati minn J. L. Buendía Sierra, E. Abad Valdenebro u R. Calvo Salinero, avukati,

rikorrenti fl-ewwel istanza,

sostnuti minn:

Ir-Repubblika Federali tal-Ġermanja, irrappreżentata minn T. Henze u K. Petersen, bħala aġenti,

L-Irlanda, irrappreżentata minn G. Hodge u E. Creedon, bħala aġenti, assistiti minn B. Doherty, barrister, u minn A. Goodman, barrister,

Ir-Renju ta’ Spanja, irrappreżentat minn A. Sampol Pucurull, bħala aġent,

intervenjenti fl-appell,

* Lingwa tal-kawża: l-Ispanjol.

IL-QORTI TAL-ĠUSTIZZJA (Awla Manja),

komposta minn K. Lenaerts, President, A. Tizzano, Viċi President, R. Silva de Lapuerta, T. von Danwitz, J. L. da Cruz Vilaça, E. Juhász u A. Prechal (Relatur), Presidenti ta' Awla, A. Borg Barthet, J. Malenovský, E. Jarašiūnas, F. Biltgen, K. Jürimäe u C. Lycourgos, Imħallfin,

Avukat Ĝeneral: M. Watheler,

Reġistratur: V. Tourrès, Amministratur,

wara li rat il-proċedura bil-miktub u wara s-seduta tal-31 ta' Mejju 2016,

wara li semgħet il-konklużjonijiet tal-Avukat Ĝeneral, ippreżentati fis-seduta tat-28 ta' Lulju 2016,

tagħti l-preżenti

Sentenza

- 1 Permezz tal-appell tagħha fil-Kawża C-20/15 P, il-Kummissjoni Ewropea titlob l-annullament tas-sentenza tal-Qorti Ĝeneral tal-Unjoni Ewropea tas-7 ta' Novembru 2014, Autogrill España vs Il-Kummissjoni (T-219/10, iktar 'il quddiem is-“sentenza appellata Autogrill España vs Il-Kummissjoni”, EU:T:2014:939), li permezz tagħha din annullat l-Artikolu 1(1) u l-Artikolu 4 tad-Deciżjoni tal-Kummissjoni 2011/5/KE, tat-28 ta' Ottubru 2009, dwar l-amortizzazzjoni tat-taxxa tal-avvjament finanzjarju għal akkwiżizzjonijiet ta' ishma barranin C 45/07 (ex NN 51/07, ex CP 9/07) implimentata minn Spanja (GU 2011, L 7, p. 48, iktar 'il quddiem l-“ewwel deċiżjoni kontenzju”).
- 2 Permezz tal-appell tagħha fil-Kawża C-21/15 P, il-Kummissjoni titlob l-annullament tas-sentenza tal-Qorti Ĝeneral tas-7 ta' Novembru 2014, Banco Santander u Santusa vs Il-Kummissjoni (T-399/11, iktar 'il quddiem is-“sentenza appellata Banco Santander u Santusa vs Il-Kummissjoni”, EU:T:2014:938), li permezz tagħha din annullat l-Artikolu 1(1) u l-Artikolu 4 tad-Deciżjoni tal-Kummissjoni 2011/282/UE, tat-12 ta' Jannar 2011, dwar l-amortizzazzjoni tat-taxxa tal-avvjament finanzjarju għal akkwiżizzjonijiet ta' ishma barranin Nru C 45/07 (ex NN 51/07, ex CP 9/07) implimentata minn Spanja (GU 2011, L 135, p. 1), iktar 'il quddiem it-“tieni deċiżjoni kontenzju”).

Il-fatti li wasslu għall-kawża

- 3 Il-fatti li wasslu għall-kawża, kif jirriżulta mis-sentenzi appellati, jistgħu jiġu miġbura fil-qosor, kif ġej.
- 4 Fl-10 ta' Ottubru 2007, wara diversi domandi bil-miktub li saru lill-Kummissjoni matul l-2005 u l-2006 minn xi membri tal-Parlament Ewropew kif ukoll wara lment ta' operatur privat li tiegħi hija kienet id-destinatarju, matul l-2007, il-Kummissjoni d-deċiđiet li tibda proċedura ta' investigazzjoni formal i-kontra d-dispożittiv previst fl-Artikolu 12(5), introdott fil-ligi Spanjola dwar it-taxxa fuq il-kumpanniji mil-Ley 24/2001, de Medidas Fiscales, Administrativas y del Orden Social (Ligi 24/2001 dwar l-adozzjoni ta' miżuri fiskali, amministrattivi u tal-ordni soċjali), tas-27 ta' Diċembru 2001 (BOE Nru 313, tal-31 ta' Diċembru 2001, p. 50493), u riprodott fir-Real Decreto Legislativo 4/2004, por el que se aprueba el texto refundido de la Ley del Impuesto sobre Sociedades (Digriet Leġiżlattiv Irjali 4/2004 dwar l-approvazzjoni tat-test abbozzat mill-ġdid tal-ligi dwar it-taxxa fuq il-kumpanniji), tal-5 ta' Marzu 2004 (BOE Nru 61, tal-11 ta' Marzu 2004, p. 10951) (iktar 'il quddiem, il-“miżura kontenzju”).

- 5 Il-miżura kontenzjuža tipprevedi li, fil-kaž ta' akkwist ta' ishma, minn impriža taxxabbli fi Spanja, f"impriža barranija", meta dan l-akkwist ta' ishma jkun mill-inqas ta' 5 % u meta l-ishma inkwistjoni jinżammu ġħal perijodu mhux interrott ta' mill-inqas sena, l-avvjament li jirriżulta minn dan l-akkwist ta' ishma, irregiistrat fil-kontabbiltà tal-impriža bħala attiv intangibbli distint, jista' jitnaqqas, fil-forma ta' amortizzazzjoni, mill-baži taxxabbli tat-taxxa fuq il-kumpanniji li l-impriža għandha thallas. Il-miżura kontenzjuža tispeċifika li, sabiex tiġi kklassifikata bħala "kumpannija barranija", kumpannija għandha tkun suġġetta ġħal taxxa identika għat-taxxa applikabbli fi Spanja u d-dħul tagħha għandu jkun essenzjalment provenjenti mit-twettiq ta' attivitajiet barra mill-pajjiż.
- 6 Fil-punti 10 sa 13 tas-sentenza appellata Autogrill España vs Il-Kummissjoni, identici għall-punti 15 sa 18 tas-sentenza appellata Banco Santander u Santusa vs Il-Kummissjoni, il-Qorti Ĝenerali pprovdiet il-preċiżazzjonijiet li ġejjin:
- "10 Mi[ll-ewwel] deċiżjoni [kontenzjuža] jirriżulta li, skont il-ligi Spanjola, kombinament ta' negozji għandha tfisser operazzjoni fejn impriža waħda jew iktar jittrasferixxu, meta dawn jiġu xolti mingħajr ma jiġi stralċjati, l-assi u r-responsabbiltajiet kollha tagħhom lil kumpannija eżistenti oħra jew lil kumpannija li huma jifformaw inkambju ghall-hruġ fil-konfront tal-azzjonisti tagħhom ta' titoli li jirrappreżentaw il-kapital ta' dik l-impriža l-oħra (premessa 23 ta[l-ewwel] deċiżjoni [kontenzjuža] [, identika għall-premessa 32 tat-tieni deċiżjoni kontenzjuža]).
- 11 L-akkwist ta' sehem huwa ddefinit f[l-ewwel] deċiżjoni [kontenzjuža] bħala tranzazzjoni li permezz tagħha impriža waħda takkwista l-ishma fil-kapital ta' impriža oħra mingħajr ma tikseb maġġoranza jew il-kontroll tad-drittijiet tal-vot tal-impriža akkwistata (premessa 23 ta[l-ewwel] deċiżjoni [kontenzjuža] [, identika għall-premessa 32 tat-tieni deċiżjoni kontenzjuža]).
- 12 Barra minn hekk, [fl-ewwel] deċiżjoni [kontenzjuža] hemm indikat li, skont il-miżura kontenzjuža, l-avvjament finanzjarju jiġi determinat billi jitnaqqas il-valur tas-suq tal-attiv tangibbli u intangibbli tal-impriža akkwistata mill-prezz imħallas għall-akkwist tas-sehem. Hemm ippreċiżat ukoll li l-kuncett ta' avvjament finanzjarju, kif stabbilit fil-miżura kontenzjuža, jintroduci fil-qasam tal-akkwisti ta' ishma kuncett li normalment jintuża fit-trasferiment tal-attiv jew fi tranzazzjonijiet ta' kombinament ta' negozji (premessa 20 ta[l-ewwel] deċiżjoni [kontenzjuža] [, identika għall-premessa 28 tat-tieni deċiżjoni kontenzjuža]).
- 13 Fl-ahħar nett, għandu jiġi osservat li, skont id-dritt fiskali Spanjol, akkwist minn impriža taxxabbli fi Spanja ta' sehem f'kumpannija stabbilita fi Spanja ma jippermettix li l-avvjament li jirriżulta minn dan l-akkwist jiġi, għall-finijiet tat-taxxa, irregiistrat separatament fil-kontijiet. Min-naħha l-oħra, dejjem skont id-dritt fiskali Spanjol, l-avvjament jista' jiġi amortizzat biss wara kombinament ta' negozji (premessa 19 ta[l-ewwel] deċiżjoni [kontenzjuža] [, identika għall-premessa 28 tat-tieni deċiżjoni kontenzjuža])."
- 7 Permezz tal-ewwel deċiżjoni kontenzjuža, il-Kummissjoni għalqet il-proċedura fdak li jikkonċerna l-akkwisti ta' ishma mwettqa fi ħdan l-Unjoni Ewropea.
- 8 Fl-Artikolu 1(1) ta' din id-deċiżjoni, il-Kummissjoni ddikjarat li l-iskema stabbilita permezz tal-miżura kontenzjuža (iktar 'il quddiem l-“iskema kontenzjuža” hija inkompatibbi mas-suq komuni, liema skema tikkonsisti f'vantagg fiskali mogħti lill-impriži taxxabbli fi Spanja sabiex jippermetti lil dawn tal-ahħar jamortizzaw l-avvjament li jirriżulta minn akkwisti ta' ishma f'impriži barranin, meta din kienet tapplika għal akkwisti ta' ishma f'impriži stabbiliti fi ħdan l-Unjoni. Fl-Artikolu 4 tal-istess deċiżjoni, hija ordnat lir-Renju ta' Spanja sabiex jirkupra l-ghajnejha mogħtija taht din l-iskema.
- 9 Il-Kummissjoni madankollu żammet miftuħa l-proċedura għal dak li jirrigwarda l-akkwisti ta' ishma mwettqa barra mill-Unjoni, filwaqt li l-awtoritatjiet Spanjoli impenjaw ruħhom li jipprovd elementi ġodda dwar l-ostakli għall-amalgamazzjonijiet transkonfinali eżistenti barra mill-Unjoni.

- 10 Permezz tat-tieni deċiżjoni kontenzjuža, il-Kummissjoni ddikjarat li l-iskema kontenzjuža hija inkompattibbli mas-suq komuni, liema skema tikkonsisti f'vantagg fiskali mogħti lill-impriżi taxxabbli fi Spanja sabiex jippermetti lil dawn tal-ahħar jamortizzaw l-avvjament li jirriżulta minn akkwisti ta' ishma f'impriz barranin, meta din kienet tapplika għal akkwisti ta' ishma f'impriz stabbiliti barra mill-Unjoni (Artikolu 1(1) ta' din id-deċiżjoni), u ordnat lir-Renju ta' Spanja jirkupra l-ghajjnuna mogħtija taħt din l-iskema (Artikolu 4 tal-imsemmija deċiżjoni).

Il-proċeduri quddiem il-Qorti Ĝeneral u s-sentenzi appellati

- 11 Permezz ta' rikors ippreżentat fir-Registru tal-Qorti Ĝeneral fl-14 ta' Mejju 2010, Autogrill España SA, li saret World Duty Free Group SA (iktar 'il quddiem "WDFG"), ressjet kawża intiża ghall-annullament tal-Artikolu 1(1) u tal-Artikolu 4 tal-ewwel deċiżjoni kontenzjuža.
- 12 Insostenn tar-rikors tagħha sa fejn huwa ppreżentat kontra l-Artikolu 1(1) ta' din id-deċiżjoni, WDFG invokat erba' motivi, ibbażati, l-ewwel wieħed fuq żball ta' ligi fl-applikazzjoni mill-Kummissjoni tal-kundizzjoni dwar is-selettività, it-tieni wieħed fuq assenza ta' selettività tal-miżura kontenzjuža minħabba l-fatt li d-distinzjoni li hija tintroduci tirriżulta min-natura jew mill-istruttura tas-sistema li minnha hija tagħmel parti, it-tielet wieħed fuq il-fatt li din il-miżura ma tagħti ebda vantaġġ lill-kumpanniji li għalihom tapplika l-iskema kontenzjuža u, ir-raba' wieħed, għal dak li jirrigwarda kemm il-kundizzjoni dwar is-selettività kif ukoll dik dwar l-eżistenza ta' vantaġġ, fuq nuqqas ta' motivazzjoni tal-imsemmija deċiżjoni.
- 13 Permezz ta' rikors ippreżentat fir-Registru tal-Qorti fid-29 ta' Lulju 2011, Banco Santander SA u Santusa Holding SL (iktar 'il quddiem "Santusa", ressqu kawża intiża ghall-annullament tal-Artikolu 1(1) u tal-Artikolu 4 tat-tieni deċiżjoni kontenzjuža.
- 14 Insostenn tar-rikors tagħhom sa fejn huwa ppreżentat kontra l-Artikolu 1(1) ta' din id-deċiżjoni, Banco Santander u Santusa invokaw ħames motivi, ibbażati, l-ewwel wieħed fuq żball ta' ligi fl-applikazzjoni mill-Kummissjoni tal-kundizzjoni dwar is-selettività, it-tieni wieħed fuq żball fl-identifikazzjoni tas-sistema ta' referenza, it-tielet wieħed fuq assenza ta' selettività tal-miżura kontenzjuža minħabba l-fatt li d-distinzjoni li hija tintroduci tirriżulta min-natura jew mill-istruttura tas-sistema li minnha hija tagħmel parti, ir-raba' wieħed fuq il-fatt li din il-miżura ma tagħti ebda vantaġġ lill-kumpanniji li għalihom tapplika l-iskema kontenzjuža u, il-ħames wieħed, għal dak li jirrigwarda kemm il-kundizzjoni dwar is-selettività kif ukoll dik dwar l-eżistenza ta' vantaġġ, fuq nuqqas ta' motivazzjoni tal-imsemmija deċiżjoni.
- 15 Permezz tas-sentenzi appellati, il-Qorti Ĝeneral, abbaži ta' motivi essenzjalment identiči, laqgħet l-ewwel motiv taż-żewġ rikorsi, ibbażat fuq applikazzjoni żbaljata tal-Artikolu 107(1) TFUE fir-rigward tal-kundizzjoni dwar is-selettività, u, konsegwentement, mingħajr ma eżaminat il-motivi l-ohra tar-rikorsi, annullat l-Artikolu 1(1) tad-deċiżjonijiet kontenzjuži kif ukoll l-Artikolu 4 tagħhom.

It-talbiet tal-partijiet u l-proċeduri quddiem il-Qorti tal-Ġustizzja

- 16 Il-Kummissjoni titlob lill-Qorti tal-Ġustizzja:

- tannulla s-sentenzi appellati;
- tirrinvija l-kawži rispettivi quddiem il-Qorti Ĝeneral, u
- tirriżerva l-ispejjeż.

- 17 WDFG, fil-Kawża C-20/15 P, kif ukoll Banco Santander u Santusa, fil-Kawża C-21/15 P, jitbolu lill-Qorti tal-Ġustizzja tiċħad l-appelli, tikkonferma s-sentenzi appellati u tikkundanna lill-Kummissjoni għall-ispejjeż.
- 18 Permezz ta' deciżjonijiet tal-President tal-Qorti tal-Ġustizzja tad-19 ta' Mejju 2015, ir-Repubblika Federali tal-Ġermanja, l-Irlanda u r-Renju ta' Spanja ġew ammessi sabiex jintervjenu insostenn tat-talbiet ta' WDFG fil-Kawża C-20/15 P kif ukoll ta' Banco Santander u ta' Santusa fil-Kawża C-21/15 P.
- 19 Għall-kuntrarju, permezz ta' digrieti tal-President tal-Qorti tal-Ġustizzja tas-6 ta' Ottubru 2015, it-talbiet għal intervent ta' Telefónica SA u ta' Iberdrola SA insostenn tat-talbiet ta' WDFG, fil-Kawża C-20/15 P, kif ukoll ta' Banco Santander u ta' Santusa, fil-Kawża C-21/15 P, ġew miċħuda.

Fuq l-appelli

- 20 Insostenn tal-appelli tagħha, il-Kummissjoni tinvoka aggravju uniku identiku, ifformulat f'żewġ partijiet, ibbażat fuq żball ta' li ġi mill-Qorti Ġenerali fl-interpretażżoni tal-kundizzjoni dwar is-selettività kif imposta fl-Artikolu 107(1) TFUE.

Fuq l-ewwel parti tal-aggravju uniku

L-argumenti tal-partijiet

- 21 Permezz tal-ewwel parti tal-aggravju uniku tagħha, il-Kummissjoni tikkritika lill-Qorti Ġenerali li wettqet żball ta' li ġi meta, sabiex turi n-natura selettiva ta' miżura, imponiet fuqha l-obbligu li tiddetermina grupp ta' impriżi li għandhom karatteristiċi propriji.
- 22 Il-Kummissjoni ssostni li, fid-deciżjonijiet kontenzjuži, hija kkonformat b'mod strett mal-metodu ta' analizi dwar is-selettività fil-qasam fiskali, kif sanċit mill-ġurisprudenza stabbilita tal-Qorti tal-Ġustizzja. Għaldaqstant hija stabbilixxiet li l-miżura kontenzjuža kienet tikkostitwixxi deroga fir-rigward ta' kuntest ta' referenza, sa fejn din kienet tipprevedi, għall-impriżi taxxabbli fi Spanja li jwettqu akkwisti ta' ishma ta' mill-inqas 5 % fkumpanniji stabbiliti barra mill-pajjiż, trattament fiskali distin minn dak applikabbi għall-impriżi taxxabbli fi Spanja li jwettqu akkwist identiku fkumpanniji stabbiliti fi Spanja, minkejja li dawn iż-żewġ kategoriji ta' impriżi kienu jinsabu f'sitwazzjonijiet komparabbli fir-rigward tal-ġhan imfitteż mis-sistema ġenerali Spanjola tat-taxxa fuq il-kumpanniji.
- 23 Hija tqis li l-Qorti Ġenerali, billi imponiet fuqha l-oneru addizzjonal li turi li l-miżura kontenzjuža tiffavorixxi lil certi impriżi li jistgħu jiġu identifikati minħabba l-karatteristiċi specifici tagħhom li l-impriżi l-oħra ma għandhomx, jiġifieri karatteristiċi propriji u identifikabbi ex ante, wettqet żball ta' li ġi meta, sabiex turi n-natura selettiva anki jekk dawn ikunu applikabbi indipendentement min-natura tal-attivitajiet tal-benefiċjarju u jipprevedu vantagg fiskali għal certi tranzazzjonijiet ta' investiment mingħajr ma jistabbilixxu ammont ta' investiment minimu.
- 24 Il-Kummissjoni b'mod partikolari ssostni li, kuntrarjament għal dak li ddecidiet il-Qorti Ġenerali fil-punti 57 u 58 tas-sentenza appellata Autogrill España vs Il-Kummissjoni kif ukoll fil-punti 61 u 62 tas-sentenza appellata Banco Santander u Santusa vs Il-Kummissjoni, xi miżuri jistgħu jiġi kklassifikati bħala selettivi anki jekk dawn ikunu applikabbi indipendentement min-natura tal-attivitajiet tal-benefiċjarju u jipprevedu vantagg fiskali għal certi tranzazzjonijiet ta' investiment mingħajr ma jistabbilixxu ammont ta' investiment minimu.
- 25 F'dan il-kuntest, il-Qorti Ġenerali iddeduċiet b'mod żbaljat mis-sentenza tat-8 ta' Novembru 2001, Adria-Wien Pipeline u Wietersdorfer & Peggauer Zementwerke (C-143/99, EU:C:2001:598), li miżura nazzjonali li l-applikazzjoni tagħha hija indipendenti min-natura tal-attività tal-impriżi, a priori, ma

hijiex selettiva. L-affermazzjoni li tidher fil-punt 36 ta' din is-sentenza, li tgħid li "il-miżuri nazzjonali bħal dawk inkwistjoni fil-kawża prinċipali ma jikkostitwixxu għajjnuna mill-Istat [...] meta dawn ikunu applikabbli ghall-impriżi kollha li jinsabu fit-territorju nazzjonali, indipendentement mill-ghan tal-attività tagħhom" [traduzzjoni mhux ufficjal], għandha fil-fatt tintiehem fis-sens li l-assenza ta' selettività tirriżulta mill-fatt li l-miżura nazzjonali tapplika mingħajr distinzjoni għall-impriżi kollha fl-Istat Membru kkonċernat.

- 26 Il-Kummissjoni tikkritika lill-Qorti Ġenerali wkoll li wettqet żball ta' ligi meta, fil-punti 59 sa 62 tas-sentenza appellata Autogrill España vs Il-Kummissjoni kif ukoll fil-punti 63 sa 66 tas-sentenza appellata Banco Santander u Santusa vs Il-Kummissjoni, qieset li miżura bħall-miżura kontenzjuža ma hijiex selettiva peress li hija marbuta max-xiri ta' oġġetti ekonomiċi partikolari, jiġifieri ishma f'kumpanniji barranin u, a priori, ma teskludi ebda kategorija ta' impriżi mill-benefiċċju tagħha.
- 27 F'dan ir-rigward il-Qorti Ġenerali wettqet żball meta bbażat ruħha fuq is-sentenza tad-19 ta' Settembru 2000, Il-Ġermanja vs Il-Kummissjoni (C-156/98, EU:C:2000:467). Fil-fatt, mill-punti 22 u 23 ta' din is-sentenza jirriżulta li, fil-kawża li wasslet għaliha, il-Kummissjoni kienet ikklassifikat il-miżura inkwistjoni bħala selettiva fir-rigward ta' certi impriżi ġeografikament cirkoskritti li fihom investituri privati kienu investew mill-ġdid il-benefiċċji provenjenti minn bejgħ ta' oġġetti ekonomiċi u mhux fir-rigward tal-imsemmija investituri stess, li għalihom hija kienet qieset li din il-miżura ma tikkostitwixx għajjnuna.
- 28 Barra minn hekk, il-Kummissjoni tilmenta li l-Qorti Ġenerali fil-punti 66 sa 68 tas-sentenza appellata Autogrill España vs Il-Kummissjoni kif ukoll fil-punti 70 sa 72 tas-sentenza appellata Banco Santander u Santusa vs Il-Kummissjoni, iddeċidiet li jkun imur kontra l-ġurisprudenza tal-Qorti tal-Ġustizzja jekk wieħed iqis li miżura fiskali nazzjonali li l-benefiċċju tagħha huwa suġġett għal certi kundizzjonijiet hija selettiva, minkejja li l-impriżi benefiċjarji ma jkunu jikkondividu ebda karatteristika propria li tippermetti li wieħed jiddingwixxihom mill-impriżi l-oħra, minbarra l-fatt li huma jistgħu jissodisfaw il-kundizzjonijiet li għalihom huwa ssuġġettat l-ghoti tal-miżura.
- 29 Il-Kummissjoni ssostni li f'dan ir-rigward il-Qorti Ġenerali tibbażza ruħha fuq analizi żbaljata tal-ġurisprudenza kkonċernata.
- 30 Fir-rigward tas-sentenza tal-15 ta' Novembru 2011, Il-Kummissjoni u Spanja vs Government of Gibraltar u Ir-Renju Unit (C-106/09 P u C-107/09 P, EU:C:2011:732), il-Kummissjoni ssostni li mill-punti 90 u 91 ta' din is-sentenza jirriżulta li din kienet tikkonċerna sitwazzjoni partikolari fejn il-Qorti tal-Ġustizzja qieset li hija selettiva s-sistema fiskali ta' referenza fiha nnifisha, u mhux xi deroga għaliha, sa fejn din tal-ahħar kienet tiffavorixxi bħala tali lill-impriżi "offshore". Ir-riferiment li sar fl-imsemmija sentenza għall-"*proprietajiet spċifici*" ta' kategorija ta' impriżi għaldaqstant għandu jinftiehem li jirreferi għall-karatteristiċi li minħabba fihom dawn l-impriżi kienu fiskalment iffavoriti fil-kuntest ta' sistema ta' referenza selettiva min-natura tagħha stess u ma tistax tiġi estrapolata lil-hinn minn din is-sitwazzjoni partikolari.
- 31 Għal dak li jikkonċerna l-punt 42 tas-sentenza tad-29 ta' Marzu 2012, 3M Italia (C-417/10, EU:C:2012:184), il-Qorti Ġenerali naqset milli tieħu inkunsiderazzjoni t-tieni sentenza ta' dan il-punt, li tesprimi l-prinċipju, sanċit minn ġurisprudenza stabbilita tal-Qorti tal-Ġustizzja, li jgħid li miżura hija selettiva jekk hija ta' natura li tiffavorixxi "certi impriżi jew certi produtturi" meta mqabbla ma' oħrajn, li, fir-rigward tal-ghan imfitteż mill-imsemmija sistema, jinsabu f'sitwazzjoni fattwali u legali komparabbi.
- 32 WDFG kif ukoll Banco Santander u Santusa preliminarjament jirrilevaw li, fid-deċiżjonijiet kontenzjuži, il-Kummissjoni ma sostnietx li l-miżura kontenzjuža kienet selettiva de facto, b'tali mod li, fil-kuntest tal-appelli preżenti, hija kwistjoni biss ta' eżaminazzjoni tal-kritiki kontra s-sentenzi appellati sa fejn il-Qorti Ġenerali ddeċidiet li l-motivi invokati mill-Kummissjoni f'dawn id-deċiżjonijiet ma kinux jippermettu li jiġi konkluż li din il-miżura kienet selettiva de jure.

- 33 Huma jsostnu li mis-sentenza tat-8 ta' Novembru 2001, Adria-Wien Pipeline u Wietersdorfer & Peggauer Zementwerke (C-143/99, EU:C:2001:598), jirriżulta li miżura li minnha jistgħu jibbenefikaw l-impriżi kollha ma tistax titqies li hija selettiva. Ghall-kuntrarju, minn din is-sentenza ma jistax jiġi dedott, kif issostni l-Kummissjoni, li miżura nazzjonali ma hijiex selettiva meta din tkun tapplika għall-impriżi kollha tal-Istat Membru mingħajr eċċeżżjoni, peress li, b'applikazzjoni ta' tali teżi, kważi t-totałlit tar-regoli fiskali kollha jkollhom jitqiesu li huma selettivi.
- 34 WDFG kif ukoll Banco Santander u Santusa jirribattu wkoll it-teżi tal-Kummissjoni li miżuri fiskali nazzjonali digà, u diversi drabi, gew ikklassifikati bħala selettivi, minkejja li dawn ma kienu jiffissaw ebda ammont minimu ta' investiment u kienu applikabbli indipendentement min-natura tal-attivitajiet tal-benefiċċjarju. Fi kwalunkwe kaž, il-miżura kontenzuża, sa fejn tagħti vantaġġ fiskali lil kull impriża li tixtieq tibbenefika minnha, indipendentement mill-kategorija li taqa' fiha, ma tistax, minħabba dan is-sempliċi fatt, titqies li hija prima facie u de jure selettiva.
- 35 Il-Qorti ġenerali ġustament ibbażat ruħha fuq is-sentenza tad-19 ta' Settembru 2000, Il-Ġermanja vs Il-Kummissjoni (C-156/98, EU:C:2000:467), peress li, fid-deċiżjoni inkwistjoni f'din is-sentenza, il-Kummissjoni kienet aċċettat b'mod espress l-assenza ta' selettività tal-miżura nazzjonali f'dak li jikkonċerna l-investituri kkonċernati, li giekk kkonfermat mill-Qorti tal-Ġustizzja.
- 36 Fil-prassi deċiżjonali tagħha, il-Kummissjoni barra minn hekk digà, u f'diversi okkażjonijiet, eskludiet is-selettività ta' miżuri fiskali billi applikat dan l-istess kriterju, jiġifieri dak tal-assenza ta' selettività ta' miżuri ġenerali, applikabbli mingħajr distinzjoni għal kull impriża u li minnhom tista' tibbenefika kull persuna taxxabbi.
- 37 L-applikazzjoni ta' dan il-kriterju barra minn hekk ma jwassalx għall-konstatazzjoni tal-assenza ta' selettività tal-miżuri relatati max-xiri ta' certu attiv imsemmi mill-Kummissjoni. Dawn il-miżuri jistgħu jiġi kklassifikati bħala selettivi li kieku jintwera li huma ta' beneficiċju de facto għal certi impriżi bl-esklużjoni ta' oħrajn. Fi kwalunkwe kaž, is-selettività tagħhom tkun tirriżulta mhux min-natura tal-attiv akkwistat, iżda mill-fatt li huwa permess li jitqies li l-akkwarenti kkonċernati jifformaw kategorija partikolari.
- 38 Fir-rigward tas-sentenza tal-15 ta' Lulju 2004, Spanja vs Il-Kummissjoni (C-501/00, EU:C:2004:438), WDFG kif ukoll Banco Santander u Santusa jqisus li l-Qorti ġenerali ġustament iddeċidiet li l-miżura inkwistjoni fil-kawża li wasslet għal din is-sentenza tvarja minn dik inkwistjoni f'din il-kawża, peress li hija kienet intiża li tagħti vantaġġ lil kategorija distinta u identifikabbli ta' impiżi, jiġifieri dawk li jwettqu attivitajiet ta' esportazzjoni.
- 39 Barra minn hekk, jirriżulta b'mod čar mis-sentenza tal-15 ta' Novembru 2011, Il-Kummissjoni u Spanja vs Government of Gibraltar u Ir-Renju Unit (C-106/09 P u C-107/09 P, EU:C:2011:732), b'mod partikolari mill-punt 104 tagħha, li miżura ma tistax tiġi kklassifikata bħala selettiva ħlief jekk din tkun ta' beneficiċju għal kategorija ta' impiżi li jikkondividu "proprjetajiet" li huma "specifiċi" għalihom. Minn din is-sentenza jirriżulta wkoll li l-identifikazzjoni ta' deroga minn sistema komuni ma hijiex għan fiha nnifha. Ikun jimporta biss l-effett reali tal-miżura, jiġifieri l-fatt li hija tkun ta' beneficiċju jew ma tkunx ta' beneficiċju għal impiżi jew produtturi partikolari.
- 40 WDFG kif ukoll Banco Santander u Santusa jsostnu li l-interpretazzjoni tas-sentenza tad-29 ta' Marzu 2012, 3M Italia (C-417/10, EU:C:2012:184), irrakkomandata mill-Kummissjoni, lanqas ma tista' tintlaqa'. Minn naħha, f'din is-sentenza, il-Qorti tal-Ġustizzja allegatament ma vvalidatx id-definizzjoni ta' sistema ta' referenza u deroga fir-rigward tagħha. Min-naħha l-ohra, din is-sistema ma tippermettix li jiġi kkunsidrat li miżura hija selettiva minħabba l-fatt li l-impiżi li jissodisfaw il-kundizzjonijiet sabiex jibbenefikaw minnha jifformaw kategorija distinta.

- 41 Fl-ahħar nett, il-Qorti Ģeneralist i-deċidiet li miżura ma tistax tiġi kklassifikata bħala selettiva, fis-sens tal-Artikolu 107 TFUE, jekk il-benefiċċju tagħha jkun jiddependi minn agħir li prima facie huwa permess lil kull impriža, indipendentement mis-setturi ta' attivitā ta' din tal-ahħar. Dan allegatament jirriżulta mill-konstatazzjoni tal-assenza ta' selettività ta' miżura nazzjonali fir-rigward tal-investituri, imwettqa fis-sentenza tad-19 ta' Settembru 2000, Il-Ġermanja vs Il-Kummissjoni (C-156/98, EU:C:2000:467).
- 42 Ir-Renju ta' Spanja ssostni li s-sentenza tat-8 ta' Novembru 2001, Adria-Wien Pipeline u Wietersdorfer & Peggauer Zementwerke (C-143/99, EU:C:2001:598), tikkonferma l-pożizzjoni adottata mill-awtoritajiet Spanjoli matul il-proċedura amministrattiva quddiem il-Kummissjoni, li skonta vantaġġ ekonomiku jista' jiġi kklassifikat bħala għajjnuna biss jekk dan ikun jista' jiffavorixxi "ċerti impriži jew ċerti produtturi", fis-sens tal-Artikolu 107(1) TFUE.
- 43 Issa, matul l-imsemmija proċedura amministrattiva, l-awtoritajiet Spanjoli wrew in-natura ġeneralment aċċessibbli tal-miżura kontenzjuża, għar-raġuni li din ġiet applikata għal impriži attivi f'setturi ta' attivitā differenti ħafna, u b'hekk ġiet ikkonfermata l-analiżi esposta fis-sentenzi appellati u l-fatt li l-Kummissjoni ma kinitx uriet in-natura selettiva ta' din il-miżura fid-deċiżjonijiet kontenzjuži.
- 44 L-Irlanda ssostni li, kuntrarjament għal dak li tindika l-Kummissjoni, mis-sentenzi tal-Qorti tal-Ġustizzja tat-8 ta' Novembru 2001, Adria-Wien Pipeline u Wietersdorfer & Peggauer Zementwerke (C-143/99, EU:C:2001:598), u tal-Qorti Ģeneralist tas-6 ta' Marzu 2002, Diputación Foral de Álava et vs Il-Kummissjoni (T-92/00 u T-103/00, EU:T:2002:61), kif ukoll tad-9 ta' Settembru 2009, Diputación Foral de Álava et vs Il-Kummissjoni (T-227/01 sa T-229/01, T-265/01, T-266/01 u T-270/01, EU:T:2009:315), il-Qorti Ģeneralist ma ddeduċietx li huma biss il-miżuri li l-applikazzjoni tagħhom kienet suġgetta għal ammont minimu kienu selettivi, iżda ddeċidiet li s-selettività ma setgħetx tiġi stabbilita fir-rigward ta' miżura li minnha setgħu jibbenfikaw l-impriži kollha fiskalment domiċiljati fi Spanja u li jwettqu akkwist ta' ishma ta' mill-inqas 5 % f'impriža barranija, indipendentement min-natura tal-attivitajiet tagħhom u mill-ammonti investiti.
- 45 Il-Qorti Ģeneralist iġustament ibbażat ruħha fuq is-sentenza tal-15 ta' Novembru 2011, Il-Kummissjoni u Spanja vs Government of Gibraltar u Ir-Renju Unit (C-106/09 P u C-107/09 P, EU:C:2011:732), sabiex iddeċidiet li, sabiex differenzazzjoni fiskali tkun tista' tiġi kklassifikata bħala għajjnuna, kien neċċesarju li tiġi identifikata, minħabba l-proprjetajiet speċifiċi tagħhom, kategorija partikolari ta' impriži li jistgħu jibbenfikaw minnha. Il-kundizzjoni ta' selettività kif imposta fl-Artikolu 107(1) TFUE barra minn hekk għandha tiġi ddefinita bl-istess mod fil-kawżi kolha li jirrigwardaw allegata għajjnuna mill-Istat ta' natura fiskali. Għaldaqstant, il-principju espressament sanċit fil-punt 104 tal-imsemmija sentenza ma jistax ikun limitat għal sitwazzjoni fejn sistema fiskali, meħuda fl-intier tagħha, tkun ta' natura selettiva.
- 46 L-Irlanda tqis li miżuri bħall-miżura kontenzjuża, li a priori ma teskludi ebda impriža u ebda settur ekonomiku partikolari mill-ambitu tal-benefiċjarji tagħhom, ma jistgħux jitqiesu li huma selettivi. Il-Kummissjoni barra minn hekk digħà bbażat ruħha diversi drabi fuq din il-motivazzjoni sabiex tikkaratterizza l-assenza ta' selettività ta' ċerti miżuri nazzjonali.
- 47 Ir-Repubblika Federali tal-Ġermanja ssostni li l-eżistenza, jekk wieħed jippreżupponi li hija stabbilita, ta' deroga jew eċċeżzjoni għall-kuntest ta' referenza identifikat mill-Kummissjoni ma tippermettix, fiha nnifisha, li jiġi stabbilit li l-miżura kontenzjuża tiffavorixxi "ċerti impriži jew ċerti produtturi", fis-sens tal-Artikolu 107(1) TFUE.
- 48 Ghall-kuntrarju, minn dan allegatament jirriżulta biss li din il-miżura tidher li hija sussidju. Konsegwentement, wara li tkun tfitħek jekk il-miżura hijiex ta' natura derogatorja, ikun jaqbel, konformement mal-ġurisprudenza u, b'mod partikolari, mas-sentenza tal-15 ta' Novembru 2011, Il-Kummissjoni u Spanja vs Government of Gibraltar u Ir-Renju Unit (C-106/09 P u C-107/09 P,

EU:C:2011:732), u hekk kif ġie wkoll ġustament deċiż mill-Qorti Generali fis-sentenzi appellati, li fi stadju sussegwenti wieħed jivverifika jekk il-kategorija ta' persuni taxxabbli vvantaġġati minn miżura fiskali tiġiborx fiha impriżi jew produkturi suffiċjentement speċifici fis-sens tal-Artikolu 107(1) TFUE.

- 49 Għaldaqstant, mill-ġurisprudenza tal-Qorti tal-Ġustizzja jirriżulta li l-kategorija tal-impriżi beneficijarji ta' vantaġġ fiskali tkun suffiċjentement ikkaratterizzata meta l-Kummissjoni tkun waslet sabiex turi li l-vantaġġ inkwistjoni kien ta' beneficiċju biss għall-impriżi li jappartjenu għal settur ekonomiku wieħed biss li jwettaq certi tranzazzjonijiet (sentenza tal-15 ta' Diċembru 2005, Unicredito Italiano, C-148/04, EU:C:2005:774), biss għall-impriżi kkostitwiti taħt certa forma legali (sentenza tal-10 ta' Jannar 2006, Cassa di Risparmio di Firenze et, C-222/04, EU:C:2006:8), biss għal dawk li huma ta' certu daqs (sentenza tat-13 ta' Frar 2003, Spanja vs Il-Kummissjoni, C-409/00, EU:C:2003:92), jew inkella biss għall-impriżi li s-sede tagħhom kienet tinsab barra mit-territorju regionali (sentenza tas-17 ta' Novembru 2009, Presidente del Consiglio dei Ministri, C-169/08, EU:C:2009:709).
- 50 Ir-Repubblika Federali tal-Ġermanja tfakkar li l-Qorti tal-Ġustizzja digħà aċċettat li vantaġġ fiskali li minnu kienu jibbenefikaw il-persuni taxxabbli li kienu jbigħu certi ogħġetti ekonomiċi u li setgħu jnaqqsu l-profitti riżultanti fil-kaž ta' akkwist ta' ogħġetti ekonomiċi oħrajn kien jagħtihom vantaġġ li, bħala miżura generali applikabbli mingħajr distinzjoni għall-operaturi ekonomiċi kollha, ma setax jiġi kklassifikat bħala ghajjnuna mill-Istat (sentenza tad-19 ta' Settembru 2000, Il-Ġermanja vs Il-Kummissjoni, C-156/98, EU:C:2000:467, punt 22).
- 51 *A fortiori*, miżura fiskali, bħall-miżura kontenzjuża, li l-applikazzjoni tagħha hija marbuta b'mod generali ma' certa kategorija ta' tranzazzjonijiet li taqa' taħt id-dritt tal-kumpanniji, f'dan il-kaž akkwisti ta' isħma, li huma indipendenti mill-iskop kummerċjali u mill-attivitajiet ta' operat tal-impriżi, ma għandhiex titqies li hija selettiva.
- 52 Fl-aħħar nett, l-Istati Membri intervenjenti fil-kawżi preżenti jsostnu li, li kieku l-kundizzjoni dwar is-selettività tal-miżura nazzjonali għall-finjiet tal-klassifikazzjoni tagħha bħala ghajjnuna mill-Istat, fis-sens tal-Artikolu 107(1) TFUE, kellha tintiehem fis-sens wiesa' rrakkmandat mill-Kummissjoni fl-appelli tagħha, dan ikollu l-konseguenza li jħarbat il-bilanc istituzzjonali tal-Unjoni. Fil-fatt, li kieku kellha tingħata tali portata lill-kundizzjoni ta' selettività, il-Kummissjoni tkun tista' tikkontrolla kważi t-totalità tal-miżuri ta' fiskalità diretta permezz tal-kompetenzi tagħha fil-qasam tal-ġħajjnuna mill-Istat, filwaqt li bħala prinċipju l-fiskalità diretta taqa' taħt il-kompetenza legiżlattiva tal-Istati Membri.

Il-kunsiderazzjonijiet tal-Qorti tal-Ġustizzja

- 53 Preliminarjament għandu jitfakkar li, skont ġurisprudenza stabbilita tal-Qorti tal-Ġustizzja, il-klassifikazzjoni ta' miżura nazzjonali bħala "ghajjnuna mill-Istat", fis-sens tal-Artikolu 107(1) TFUE, tirrikjedi li l-kundizzjoni kollha segwenti jkunu ssodisfatti. L-ewwel nett, għandu jkun hemm intervent mill-Istat jew permezz ta' riżorsi tal-Istat. It-tieni nett, dan l-intervent irid ikun ta' natura tali li jista' jaffettwa l-kummerċ bejn l-Istat Membri. It-tielet nett, dan għandu jagħti vantaġġ selettiv lill-benefiċjarju tiegħu. Ir-raba' nett, dan għandu joħloq distorsjoni jew jhedded li joħloq distorsjoni tal-kompetizzjoni (ara, b'mod partikolari, is-sentenza tas-16 ta' Lulju 2015, BVVG, C-39/14, EU:C:2015:470, punt 24).
- 54 F'dak li jikkonċerna l-kundizzjoni dwar is-selettività tal-vantaġġ li jikkostitwixxi l-kunċett ta' "ghajjnuna mill-Istat" fis-sens tal-Artikolu 107(1) TFUE, minn ġurisprudenza daqstantieħor stabbilita tal-Qorti tal-Ġustizzja jirriżulta li l-evalwazzjoni ta' din il-kundizzjoni timponi li jiġi ddeterminat jekk, fil-kuntest ta' sistema legali partikolari, il-miżura nazzjonali inkwistjoni hijex ta' natura li tiffavorixxi "certi impriżi jew certi produkturi" meta mqabbla ma' oħrajn, li, fir-rigward tal-ġhan imfitteż mill-imsemmija sistema, ikunu jinsabu f'sitwazzjoni fattwali u legali komparabbli u li għaldaqstant jircievu trattament differenzjat li essenzjalment jista' jiġi kklassifikat bħala diskriminatorju (ara, b'mod

partikolari, is-sentenzi tat-28 ta' Lulju 2011, Mediaset vs Il-Kummissjoni, C-403/10 P, mhux ippubblikata, EU:C:2011:533, punt 36; tal-15 ta' Novembru 2011, Il-Kummissjoni u Spanja vs Government of Gibraltar u Ir-Renju Unit, C-106/09 P u C-107/09 P, EU:C:2011:732, punti 75 u 101, kif ukoll tal-14 ta' Jannar 2015, Eventech, C-518/13, EU:C:2015:9, punti 53 sa 55, u tal-4 ta' Ĝunju 2015, Il-Kummissjoni vs MOL, C-15/14 P, EU:C:2015:362, punt 59).

55 Barra minn hekk, meta l-miżura inkwistjoni tkun maħsuba bħala sistema ta' għajjnuna u mhux bħala għajjnuna individwali, tkun il-Kummissjoni li jkollha tistabbilixxi jekk din il-miżura, minkejja li hija tipprevedi vantaġġ ta' portata ġenerali, tagħtix il-benefiċċju esklużiv lil ċerti impriżi jew lil ċerti setturi ta' attivită (ara, f'dan is-sens, b'mod partikolari, is-sentenza tat-30 ta' Ĝunju 2016, Il-Belġju vs Il-Kummissjoni, C-270/15 P, EU:C:2016:489, punti 49 u 50).

56 Fir-rigward, b'mod partikolari, ta' miżuri nazzjonali li jagħtu vantaġġ fiskali, għandu jitfakkar li miżura ta' din in-natura li, minkejja li ma fiha ebda trasferimenti ta' riżorsi ta' Stat, tqiegħed lill-benefiċjarji f'sitwazzjoni iktar favorevoli mill-persuni taxxabbli l-oħra tista' tagħti vantaġġ selettiv lill-benefiċjarji u għaldaqstant tikkostitwixxi għajjnuna mill-Istat, fis-sens tal-Artikolu 107(1) TFUE. Ghall-kuntrarju, ma jikkostitwixx tali għajjnuna fis-sens ta' din id-dispożizzjoni vantaġġ fiskali li jirriżulta minn miżura ġenerali applikabbi mingħajr distinzjoni għall-operaturi ekonomiċi kollha (ara f'dan is-sens, b'mod partikolari, is-sentenza tat-18 ta' Lulju 2013, P, C-6/12, EU:C:2013:525, punt 18).

57 F'dan il-kuntest, għall-finijiet tal-klassifikazzjoni ta' miżura fiskali nazzjonali bħala "selettiva", il-Kummissjoni għandha tidentifika, l-ewwel nett, is-sistema fiskali komuni jew "normali" applikabbi fl-Istat Membru kkonċernat u turi, sussegwentement, li l-miżura fiskali inkwistjoni tidderoga mill-imsemmija sistema komuni, sa fejn hija tintroduċi differenzazzjonijiet bejn operaturi li, fir-rigward tal-ghan imfittex minn din is-sistema komuni, ikunu jinsabu f'sitwazzjoni fattwali u legali komparabbi (ara f'dan is-sens, b'mod partikolari, is-sentenza tat-8 ta' Settembru 2011, Paint Graphos et, C-78/08 sa C-80/08, EU:C:2011:550, punt 49).

58 Il-kunċett ta' "għajjnuna mill-Istat" madankollu ma jirrigwardax il-miżuri li jintroduċu differenzazzjoni bejn impriżi li, fir-rigward tal-ghan imfittex mis-sistema legali inkwistjoni, jinsabu f'sitwazzjoni fattwali u legali komparabbi u, għaldaqstant, a priori selettivi, meta l-Istat Membru kkonċernat jasal juri li din id-differenzazzjoni hija ġġustifikata peress li din tirriżulta min-natura jew mill-istruttura tas-sistema li jagħmlu parti minnha (ara f'dan is-sens, b'mod partikolari, is-sentenzi tad-29 ta' April 2004, Il-Pajjiżi l-Baxxi vs Il-Kummissjoni, C-159/01, EU:C:2004:246, punti 42 u 43; tat-8 ta' Settembru 2011, Paint Graphos et, C-78/08 sa C-80/08, EU:C:2011:550, punti 64 u 65, kif ukoll tad-29 ta' Marzu 2012, 3M Italia, C-417/10, EU:C:2012:184, punt 40).

59 Barra minn hekk għandu jitfakkar li l-fatt li huma biss il-persuni taxxabbli li jissodisfaw il-kundizzjonijiet għall-applikazzjoni ta' miżura jistgħu jibbenefikaw minnha ma jistax, fih innifsu, jagħti lil din il-miżura natura selettiva (sentenza tad-29 ta' Marzu 2012, 3M Italia, C-417/10, EU:C:2012:184, punt 42).

60 Mill-kunsiderazzjonijiet kollha ta' hawn fuq jirriżulta li l-parametru rilevanti sabiex tiġi stabbilita s-selettività tal-miżura inkwistjoni jikkonsisti fil-verifika ta' jekk din tintroduċix, bejn operaturi li fid-dawl tal-ghan imfittex mis-sistema fiskali ġenerali kkonċernata jkunu jinsabu f'sitwazzjoni fattwali u legali komparabbi, differenzazzjoni mhux iġġustifikata min-natura u l-istruttura ta' din is-sistema (ara, f'dan is-sens, is-sentenza tal-4 ta' Ĝunju 2015, Il-Kummissjoni vs MOL, C-15/14 P, EU:C:2015:362, punt 61).

61 Huwa fid-dawl ta' dawn il-kunsiderazzjonijiet li għandu jiġi eżaminat jekk, f'dan il-każ, il-Qorti Ġeneralis kisritx l-Artikolu 107(1) TFUE, kif interpretat mill-Qorti tal-Ġustizzja, meta ddecidiet li, fid-deċiżjonijiet kontenjużi, il-Kummissjoni ma kinitx uriet b'mod suffiċjenti fid-dritt li l-miżura kontenjuża kienet tagħti vantaġġ selettiv lil "ċerti impriżi jew [lil] ċerti prodduttri".

- 62 F'dan il-każ, il-miżura kontenzjuža tipprevedi vantaġġ fiskali li jikkonsisti fi tnaqqis tal-baži taxxabbli mit-taxxa fuq il-kumpanniji fil-forma ta' amortizzazzjoni tal-avvjament li jirriżulta minn akkwisti ta' ishma ta' mill-inqas 5 % minn impriži fiskalment domiċiljati fi Spanja f'impriži fiskalment domiċiljati barrra minn dan l-Istat Membru. Din il-miżura, sa fejn hija tista' tkun ta' beneficiċju għall-imsemmija impriži kollha li jwettqu tali tranżazzjonijiet, għandha titqies li tista' tikkostitwixxi skema ta' ghajnejha. Għaldaqstant tkun il-Kummissjoni li jkollha tistabbilixxi li din il-miżura, minkejja l-fid-din tagħiġi minn iż-żgħix u minn iż-żgħix minn iż-żgħix. Għalda qstant tkun il-Kummissjoni li jkollha tistabbilixxi li din il-miżura, minkejja l-fid-din tagħiġi minn iż-żgħix u minn iż-żgħix minn iż-żgħix.
- 63 F'dan ir-rigward, fil-punt 50 tas-sentenza appellata Autogrill España vs Il-Kummissjoni kif ukoll fil-punt 54 tas-sentenza appellata Banco Santander u Santusa vs Il-Kummissjoni, il-Qorti Ġenerali esponiet li l-Kummissjoni, sabiex tistabbilixxi n-natura selettiva tal-miżura kontenzjuža, fid-deċiżjonijiet kontenzjuži bbażat ruħha, prinċipalment, fuq il-fid-din tikkostitwixxi deroga fir-rigward tal-kuntest ta' referenza, sa fejn din il-miżura kellha l-konsegwenza li tapplika, għall-impriži taxxabbli fi Spanja li jwettqu akkwisti ta' ishma f'kumpanniji stabbiliti barra mill-pajjiż, trattament fiskali distint minn dak applikat għall-impriži taxxabbli fi Spanja li jwettqu tali akkwisti f'kumpanniji stabbiliti fi Spanja, minkejja li dawn iż-żewġ kategoriji ta' impriži kienu jinsabu f'sitwazzjonijiet komparabbli fir-rigward tal-ġhan imfittex mill-imsemmi kuntest ta' referenza, jiġifieri s-sistema ġenerali Spanjola tat-taxxa fuq il-kumpanniji u, b'mod iktar preċiż, ir-regoli dwar it-trattament fiskali tal-avvjament finanzjarju li jinsabu fl-imsemmija sistema ta' taxxa.
- 64 Il-Qorti Ġenerali ddecidiet, fil-punt 51 tas-sentenza appellata Autogrill España vs Il-Kummissjoni kif ukoll fil-punt 55 tas-sentenza appellata Banco Santander u Santusa vs Il-Kummissjoni, li l-Kummissjoni kienet għaldaqstant applikat il-metodu ta' analizi li jirriżulta mill-ġurisprudenza tal-Qorti tal-Ġustizzja u tal-Qorti Ġenerali mfakkra, rispettivament, fil-punti 29 sa 33 tas-sentenza appellata Autogrill España vs Il-Kummissjoni kif ukoll fil-punti 33 sa 37 tas-sentenza appellata Banco Santander u Santusa vs Il-Kummissjoni, li essenzjalment tikkorrispondi għall-ġurisprudenza tal-Qorti tal-Ġustizzja mfakkra fil-punti 53 sa 60 tas-sentenza prezenti.
- 65 Issa, fil-punti 44, 45, 52 u 53 tas-sentenza appellata Autogrill España vs Il-Kummissjoni kif ukoll fil-punti 48, 49, 56 u 57 tas-sentenza appellata Banco Santander u Santusa vs Il-Kummissjoni, il-Qorti Ġenerali ddecidiet li l-eżistenza, anki jekk wieħed jippreżupponi li hija stabbilita, ta' deroga jew ta' eċċeżzjoni għall-kuntest ta' referenza identifikat mill-Kummissjoni, waħedha ma kinitx tippermetti li jiġi stabbilit li l-miżura kontenzjuža kienet tiffavorixxi "certi impriži jew certi produtturi", fis-sens tal-Artikolu 107(1) TFUE, peress li din il-miżura kienet aċċessibbli, *a priori*, għal kull impriža u ma kinitx tirrigwarda kategorija partikolari ta' impriži, li allegatament kienu l-uniċi li ġew iffavoriti minn din il-miżura, iż-żda kategorija ta' tranżazzjonijiet ekonomiċi.
- 66 Madankollu għandu jiġi kkonstatat li dan ir-raġunament jistieħ fuq applikazzjoni żbaljata tal-kundizzjoni ta' selettività prevista fl-Artikolu 107(1) TFUE, kif ġiet imfakkra fis-sentenza prezenti.
- 67 Fil-fid-din, hekk kif jirriżulta mill-punti 53 sa 60 tas-sentenza prezenti, fir-rigward ta' miżura nazzjonali li tagħti vantaġġ fiskali ta' portata ġenerali, bħall-miżura kontenzjuža, din il-kundizzjoni tiġi ssodisfatta meta l-Kummissjoni tasal sabiex turi li din il-miżura tidderoga mis-sistema fiskali komuni jew "normali" applikabbli fl-Istat Membru kkonċernat, u b'hekk, permezz tal-effetti konkreti tagħha, tintroduċi trattament differenzjat bejn operaturi, minkejja li l-operaturi li jibbenefikaw mill-vantaġġ fiskali u dawk li jiġu eskluži minnu jkunu jinsabu, fir-rigward tal-ġhan imfittex mill-imsemmija sistema fiskali ta' dan l-Istat Membru, f'sitwazzjoni fattwali u legali komparabbli.
- 68 Mis-sentenzi appellati jirriżulta li fid-deċiżjonijiet kontenzjuži, sabiex tistabbilixxi n-natura selettiva tal-miżura kontenzjuža, il-Kummissjoni bbażat ruħha fuq l-inugwaljanza fit-trattament bejn l-impriži residenti li din il-miżura kienet iġġib magħħa. Fil-fid-din, b'applikazzjoni tagħha, huma biss l-impriži residenti li jakkwistaw ishma ta' mill-inqas 5% fil-kumpanniji barranin li setgħu, taħt certi kundizzjonijiet, jibbenefikaw mill-vantaġġ fiskali inkwistjoni, filwaqt li l-impriži residenti li jwettqu tali

akkwist ta' ishma f'imprizi taxxabbi fi Spanja ma setghux jiksbu dan il-vantaġġ, minkejja l-fatt li, skont il-Kummissjoni, huma kienu jinsabu f'sitwazzjoni komparabbi fir-rigward tal-ġħan imfittex mis-sistema fiskali komuni Spanjola.

- 69 Issa, il-Qorti Ĝeneral qieset li l-miżura kontenzjuža, peress li ma kienet tikkonċerna ebda kategorija partikolari ta' imprizi jew ta' produtturi, peress li l-applikazzjoni tagħha kienet indipendent min-natura tal-attività tal-imprizi jew peress li hija kienet aċċessibbli, *a priori* jew potenzzjalment, għall-imprizi kollha li xtaqu jiksbu ishma ta' mill-inqas 5% f'kumpanniji barranin u li jżommu dawn l-ismha b'mod mhux interrott għal mill-inqas sena, kellha titqies mhux bhala miżura selettiva, iżda bhala miżura ġeneral fis-sens tal-ġurisprudenza mfakkra fil-punt 56 tas-sentenza prezenti. Billi għamlet dan, il-Qorti Ĝeneral wettqet żball ta' ligi.
- 70 Għaldaqstant, fil-punti 41, 45, 67 u 68 tas-sentenza appellata Autogrill España vs Il-Kummissjoni kif ukoll fil-punti 45, 49, 71 u 72 tas-sentenza appellata Banco Santander u Santusa vs Il-Kummissjoni, il-Qorti Ĝeneral ddeċidiet li, fir-rigward ta' miżura a priori aċċessibbli għal kull impriza, sabiex il-kundizzjoni ta' selettività ta' miżura nazzjonali għall-finijiet tar-rikonoxximent ta' għajjnuna mill-Istat tkun issodisfatta, għandha fi kwalunkwe każ tigi identifikata kategorija partikolari ta' imprizi, li huma l-uniċi imprizi ffavoriti mill-miżura inkwistjoni u li jistgħu jiġi distinti minħabba prorrjetajiet specifiċi, komuni u prorrji għalihom.
- 71 Madankollu, tali rekwiżit addizzjonal ta' identifikazzjoni ta' kategorija partikolari ta' imprizi, li jiżdied mal-metodu ta' analiżi applikabbli għas-selettività fil-qasam fiskali li jirriżulta mill-ġurisprudenza stabbilita tal-Qorti tal-Ġustizzja, liema rekwiżit essenzjalment jikkonsisti fit-tiftix ta' jekk l-esklużjoni ta' certi operaturi mill-benefiċċju ta' vantaġġ fiskali li jirriżulta minn miżura li tidderoga minn sistema komuni fiskali tikkostitwixx trattament diskriminatorju fir-rigward tagħhom, ma jistax jiġi dedott mill-ġurisprudenza tal-Qorti tal-Ġustizzja u, b'mod partikolari, mis-sentenza tal-15 ta' Novembru 2011, Il-Kummissjoni u Spanja vs Government of Gibraltar u Ir-Renju Unit (C-106/09 P u C-107/09 P, EU:C:2011:732).
- 72 Čertament, fil-punt 104 ta' din is-sentenza tal-15 ta' Novembru 2011, Il-Kummissjoni u Spanja vs Government of Gibraltar u Ir-Renju Unit (C-106/09 P u C-107/09 P, EU:C:2011:732), il-Qorti tal-Ġustizzja qieset li, sabiex ikunu jistgħu jiġi rrikonoxxuti li jagħtu vantaggi selettivi, il-kriterji li jikkostitwixxu l-baži taxxabbi meqjusa minn sistema fiskali għandhom ikunu ta' natura li jikkaratterizzaw lill-imprizi benefiċjarji permezz tal-prorrjetajiet li huma specifiċi għalihom bhala kategorija privileggata, u b'hekk tali sistema tkun tista' tigi kklassifikata bhala waħda li tiffavorixxi "certi" imprizi jew "certi" produtturi, fis-sens tal-Artikolu 107(1) TFUE.
- 73 Madankollu, din il-motivazzjoni tas-sentenza tal-15 ta' Novembru 2011, Il-Kummissjoni u Spanja vs Government of Gibraltar u Ir-Renju Unit (C-106/09 P u C-107/09 P, EU:C:2011:732), għandha tinqara fil-kuntest tal-motivazzjonijiet kollha li tagħmel parti minnhom din il-motivazzjoni u li jidhru fil-punti 87 sa 108 ta' din is-sentenza.
- 74 Għaldaqstant, minn qari ta' dawn il-motivazzjonijiet kollha jirriżulta li l-miżura inkwistjoni fl-imsemmija sentenza kienet tippreżenta ruħha mhux fil-forma ta' vantaġġ fiskali li jidderoga minn sistema fiskali komuni, iżda fil-forma tal-applikazzjoni ta' sistema fiskali "ġenerali" li tistrieh fuq kriterji li fihom innifishom huma ta' natura ġeneral. Il-Qorti tal-Ġustizzja ddeċidiet li n-natura ta' din is-sistema ma kinitx tmur kontra l-konstatazzjoni tan-natura selettiva tal-miżura inwistjoni, kuntrarjament għal dak li kienet iddeċidiet il-Qorti Ĝeneral, peress li l-kundizzjoni dwar is-selettività għandha portata iktar wiesħha li tinkludi miżuri li, permezz tal-effetti tagħhom, jiffavorixxu certi imprizi, f'dan il-każ kumpanniji "offshore", minħabba karatteristiċi prorrji u speċifiċi għal dawn l-imprizi. L-imsemmija miżura għaldaqstant kienet twettaq diskriminazzjoni fattwali bejn imprizi li jinsabu f'sitwazzjoni komparabbi fir-rigward tal-ġħan imfittex mill-imsemmija sistema, f'dan il-każ dak li tigi introdotta taxxa ġeneralizzata fuq il-kumpanniji residenti kollha.

- 75 Għall-kuntrarju, hekk kif digġà ġie espost fil-punt 63 tas-sentenza prezenti, fid-deċiżjonijiet kontenzjuži l-Kummissjoni, sabiex tīgi stabbilita n-natura selettiva tal-miżura kontenzjuža, ibbażat ruħha prinċipalment fuq ir-raġuni tal-inugwaljanza fit-trattament li tirriżulta minn din il-miżura, sa fejn din tagħti vantaġġ fiskali lil certi impriżi residenti u mhux lil oħrajin li jaqgħu taħt is-sistema fiskali komuni li minnha tidderoga l-miżura kontenzjuža.
- 76 Minkejja li għaldaqstant, mis-sentenza tal-15 ta' Novembru 2011, Il-Kummissjoni u Spanja vs Government of Gibraltar u Ir-Renju Unit (C-106/09 P u C-107/09 P, EU:C:2011:732), jirriżulta li s-selettività ta' miżura fiskali tista' tīgi stabbilita anki jekk din ma tkunx tikkostitwixxi deroga mis-sistema komuni fiskali, iżda tagħmel parti integrali minnha, xorta waħda jibqa' l-fatt li din is-sentenza tidħol fil-ġurisprudenza stabbilita tal-Qorti tal-Ġustizzja, imfakkra fil-punt 57 tas-sentenza prezenti, li tgħid li, sabiex tīgi stabbilita s-selettività ta' miżura derogatorja minn sistema fiskali komuni, huwa bieżżejjed li jintwera li din tagħti benefiċċju lil certi operaturi iżda mhux lil oħrajin, filwaqt li dawn l-operaturi kollha jinsabu f'sitwazzjoni oggettivament komparabbi fir-rigward tal-għan imfittegħ mis-sistema fiskali komuni.
- 77 Fil-fatt, minkejja li sabiex tīgi stabbilita s-selettività ta' miżura fiskali ma huwiex dejjem neċċesarju li din tkun ta' natura derogatorja meta mqabbla mas-sistema fiskali komuni, il-fatt li din hija ta' tali natura huwa tabilhaqq rilevanti għal dawn l-ġħaniżiet meta minn dan jirriżulta li żewġ kategoriji ta' operaturi huma distinti u a priori huma suġġetti għal trattament differenzjat, jiġifieri dawk li jaqgħu taħt il-miżura derogatorja u dawk li jibqgħu jaqgħu taħt is-sistema fiskali komuni, minkejja l-fatt li dawn iż-żewġ kategoriji jinsabu f'sitwazzjoni komparabbi fir-rigward tal-għan imfittegħ mill-imsemmija sistema.
- 78 Kuntrajament għal dak li ddeċidiet il-Qorti Ġeneral fis-sentenzi appellati, għall-finijiet tal-istabbiliment tas-selettività ta' tali miżura, lanqas ma jista' jinħtieg li l-Kummissjoni tidentifika certi karakteristici proprji u spċċifici, komuni għall-impriżi li jibbenifikaw mill-vantaġġ fiskali, li jippermettu li dawn jiġu distinti minn dawk li huma eskużi minnu.
- 79 Fil-fatt, l-importanti għal dan il-ġħan huwa biss il-fatt li l-miżura, irrispettivament mill-forma tagħha jew mit-teknika leġiżlattiva użata, ikollha bħala effett li tqiegħed lill-impriżi benefiċjarji f'sitwazzjoni iktar vantaġġuža minn dik ta' impriżi oħrajin, minkejja l-fatt li dawn l-impriżi kollha jkunu jinsabu f'sitwazzjoni fattwali u legali komparabbi fir-rigward tal-għan imfittegħ mis-sistema fiskali inkwistjoni.
- 80 Barra minn hekk, skont ġurisprudenza stabbilita tal-Qorti tal-Ġustizzja, il-fatt li n-numru ta' impriżi li jistgħu jkunu intitolati li jibbenifikaw minn miżura nazzjonali huwa sinjifikattiv ħafna, jew li dawn l-impriżi jappartjenu għal setturi ta' attività diversi, ma huwiex bieżżejjed sabiex iqiegħed inkwistjoni n-natura selettiva ta' din il-miżura u, għaldaqstant, sabiex jeskludi l-klassifikazzjoni ta' għajnejha mill-Istat (ara, b'mod partikolari, is-sentenzi tat-13 ta' Frar 2003, Spanja vs Il-Kummissjoni, C-409/00, EU:C:2003:92, punt 48, u tat-8 ta' Settembru 2011, Il-Kummissjoni vs Il-Pajjiżi l-Baxxi, C-279/08 P, EU:C:2011:551, punt 50).
- 81 Għaldaqstant, kuntrajament għal dak li l-Qorti Ġeneral ddeċidiet fil-punti 53 sa 58 tas-sentenza appellata Autogrill España vs Il-Kummissjoni kif ukoll fil-punti 57 sa 62 tas-sentenza appellata Banco Santander u Santusa vs Il-Kummissjoni, l-eventwali natura selettiva tal-miżura kontenzjuža bl-ebda mod ma hija kkontestata mill-fatt li l-kundizzjoni essenzjali għall-ksib tal-vantaġġ fiskali mogħti minn din il-miżura tkun tirrigwarda tranżazzjoni ekonomika, b'mod iktar partikolari “tranżazzjoni purament finanzjarja”, li ma fihiex ammont minimu ta' investiment u li hija indipendenti min-natura tal-attività tal-impriżi benefiċjarji.
- 82 F'dan il-kuntest, kuntrajament għal dak li ddeċidiet il-Qorti Ġeneral fil-punt 57 tas-sentenza appellata Autogrill España vs Il-Kummissjoni kif ukoll fil-punti 61 tas-sentenza appellata Banco Santander u Santusa vs Il-Kummissjoni, mill-punt 36 tas-sentenza tat-8 ta' Novembru 2001, Adria-Wien Pipeline u Wietersdorfer & Peggauer Zementwerke (C-143/99, EU:C:2001:598), li skontu miżuri ma humiex

selettivi meta huma jkunu japplikaw għall-impriżi kollha li jinsabu fit-territorju nazzjonali, “indipendentement mill-ghan tal-attività tagħhom” [traduzzjoni mhux ufficjali] ma jistax jiġi dedott li miżura li l-applikazzjoni tagħha hija indipendenti min-natura tal-attività tal-impriża ma hijiex, a priori, selettiva.

- 83 Fil-fatt, minn qari tal-motivazzjonijiet kollha ta’ din is-sentenza tat-8 ta’ Novembru 2001, Adria-Wien Pipeline u Wietersdorfer & Peggauer Zementwerke (C-143/99, EU:C:2001:598) jirriżulta li, f’dan il-punt 36, moqri fid-dawl tal-punt 35 tal-istess sentenza, il-Qorti tal-Ġustizzja qieset li miżuri nazzjonali, bhal dawk inkwistjoni f’din il-kawża, ma kinux ta’ natura selettiva peress li dawn kienu japplikaw mingħajr distinzjoni għall-impriżi kollha tal-Istat Membru kkonċernat u għaldaqstant kienu jikkostitwixxu miżura ġenerali fis-sens tal-ġurisprudenza mfakkra fil-punt 56 tas-sentenza prezenti.
- 84 Għandu wkoll jiġi pprecċiżat li minkejja li fil-punt 36 tas-sentenza tat-8 ta’ Novembru 2001, Adria-Wien Pipeline u Wietersdorfer & Peggauer Zementwerke (C-143/99, EU:C:2001:598), il-Qorti tal-Ġustizzja għamlet riferiment għall-ghan tal-attività tal-impriżi li jibbenifikaw mill-miżuri nazzjonali, tali riferiment jispjega ruħu fit-tieni domanda magħmulu mill-qorti tar-rinviju fil-kawża li wasslet għal din is-sentenza. Dan huwa kkonfermat mill-fatt li dan ir-riferiment huwa assenti mis-sentenzi sussegamenti tal-Qorti tal-Ġustizzja li jfakkru l-imsemmi principju (ara, b'mod partikolari, is-sentenzi tal-15 ta’ Novembru 2011, Il-Kummissjoni u Spanja vs Government of Gibraltar u Ir-Renju Unit, C-106/09 P u C-107/09 P, EU:C:2011:732, punt 73, kif ukoll tad-29 ta’ Marzu 2012, 3M Italia, C-417/10, EU:C:2012:184, punt 39).
- 85 Barra minn hekk, huwa minnu, hekk kif fakkret il-Qorti Ġenerali fil-punt 66 tas-sentenza appellata Autogrill España vs Il-Kummissjoni kif ukoll fil-punt 70 tas-sentenza appellata Banco Santander u Santusa vs Il-Kummissjoni, li fil-punt 42 tas-sentenza tad-29 ta’ Marzu 2012, 3M Italia (C-417/10, EU:C:2012:184) il-Qorti tal-Ġustizzja ddecidiet li l-fatt li huma biss il-persuni taxxabbli li jissodisfaw il-kundizzjonijiet ta’ kisba tal-miżura kkonċernata f’din il-kawża li setgħu jibbenifikaw minn din il-miżura ma jistax, fih innifsu, jaġħiha natura selettiva. Madankollu għandu jiġi kkonstatat li, fl-istess punt 42, il-Qorti tal-Ġustizzja b'mod espress ippreċiżat li din l-assenza ta’ natura selettiva kienet tirriżulta mill-konstatazzjoni li l-persuni li ma setgħux ikunu intitolati li jibbenifikaw mill-miżura kkonċernata ma kinux jinsabu f'sitwazzjoni fattwali u legali komparabbi għal dik tal-persuni taxxabbli li setgħu jkunu intitolati għalihi, fir-rigward tal-ghan imfittex mil-leġiżlatur nazzjonali.
- 86 Minn dan jirriżulta li kundizzjoni ta’ applikazzjoni jew ta’ kisba ta’ għajjnuna fiskali tista’ tkun ta’ bażi għan-natura selettiva ta’ din l-ghajnuna, jekk din il-kundizzjoni twassal sabiex titwettaq differenzazzjoni bejn impriżi li madankollu, fir-rigward tal-ghan imfittex mis-sistema fiskali inkwistjoni, ikunu jinsabu f'sitwazzjoni fattwali u legali komparabbi, u jekk għaldaqstant hija tiżvela diskriminazzjoni fir-rigward tal-impriżi li huma eskluži minnha.
- 87 Barra minn hekk, minkejja li, hekk kif tenfasizza l-Qorti Ġenerali fis-sentenzi appellati, il-vantaġġ fiskali li ggib magħha l-miżura kontenzuża jista’ jinkiseb mingħajr ma jiġi investit ammont minimu u għaldaqstant, minħabba f'hekk, din il-miżura ma tirriżervax il-benefiċċju tagħha għal impriżi li għandhom ir-riżorsi finanzjarji suffiċċenti, dawn il-fatti ma jikkontestawx ir-rikonoxximent ta’ eventwali natura selettiva tagħha għal raġunijiet oħra, bħall-fatt li l-impriżi residenti li jwettqu akkwisti ta’ isħma f'kumpanniji fiskalment domiċċilati fi Spanja ma setgħux jiksbu dan il-vantaġġ.
- 88 F’dan ir-rigward, il-Qorti tal-Ġustizzja barra minn hekk iddeċidiet li miżura fiskali, li minnha kienu jibbenifikaw biss l-impriżi li jwettqu t-tranżazzjoniżiet li hija kienet tkopri u mhux l-impriżi tal-istess settur li ma jwettqu dawn it-tranżazzjoniżiet, setgħet tkun ta’ natura selettiva mingħajr ma kien hemm lok li jiġi evalwat jekk din il-miżura kinitx ta’ benefiċċju ikbar għall-impriżi ta’ daqs kbir (ara, f’dan is-sens, is-sentenza tal-15 ta’ Dicembru 2005, Unicredito Italiano, C-148/04, EU:C:2005:774, punti 47 sa 50).

- 89 Kuntrarjament għal dak li l-Qorti Generali sostniet fil-punti 59 sa 62 tas-sentenza appellata Autogrill España vs Il-Kummissjoni kif ukoll fil-punti 63 sa 66 tas-sentenza appellata Banco Santander u Santusa vs Il-Kummissjoni, ebda indikazzjoni kuntrarja fir-rigward tal-analiżi tal-kundizzjoni dwar is-selettività ta' miżura fiskali ma tirriżulta mis-sentenza tad-19 ta' Settembru 2000, Il-Ġermanja vs Il-Kummissjoni (C-156/98, EU:C:2000:467).
- 90 Fil-fatt, mill-punti 22 u 23 tas-sentenza tad-19 ta' Settembru 2000, Il-Ġermanja vs Il-Kummissjoni (C-156/98, EU:C:2000:467) jirriżulta li, fil-kawża li wasslet għal dik is-sentenza, il-Kummissjoni kienet ikklassifikat il-miżura inkwistjoni bħala selettiva fir-rigward ta' ġerti impriżi ġeografikament ċirkoskritti li fihom investituri privati kienu investew mill-ġdid il-profitti provenjenti minn bejgħ ta' oġgett iekonomiċi u mhux fir-rigward tal-imsemmija investituri stess, li ġħalihom hija kienet qieset li din il-miżura ma tikkostitwixx għajnejha, peress li, bħala miżura ġenerali, din kienet ta' beneficiċju għall-operaturi kollha mingħajr distinzjoni, evalwazzjoni li barra minn hekk ma kinitx qiegħi ikkien iż-żgħid il-Qorti tal-Ġustizzja u għaldaqstant din tal-ahħar ma kinitx obbligata tagħti deċiżjoni dwarha.
- 91 Fi kwalunkwe kaž, is-sitwazzjoni tal-imsemmija investituri privati ma tistax tiġi assimilata għal dik tal-impriżi residenti li jistgħu jibbenefikaw mill-miżura kontenzjuža.
- 92 Fil-fatt, fid-deċiżjonijiet kontenzjuži, sabiex tikklassifika l-miżura kontenzjuža bħala miżura selettiva l-Kummissjoni invokat il-fatt li l-vantaġġ fiskali mogħti minn din il-miżura ma kienx jagħti beneficiċju mingħajr distinzjoni lill-operaturi ekonomiċi kollha li jinsabu oġgettivitam f'sitwazzjoni komparabbi, fir-rigward tal-ġhan imfitteż mis-sistema fiskali komuni Spanjola, peress li l-impriżi residenti li jwettqu akkwisti ta' ishma tal-istess tip f'kumpanniji fiskalment domiċiljati fi Spanja ma setgħux jiġi dan il-vantaġġ. Il-Kummissjoni sussegwentement qieset li l-ġustifikazzjoni ta' din id-differenzazzjoni bejn l-operaturi, invokata mir-Renju ta' Spanja, ibbażata fuq in-natura jew fuq l-istruttura ġenerali tas-sistema li tagħmel parti minnha l-imsemmija miżura, ma setgħetx tintlaqa'.
- 93 Minn dak kollu li ntqal hawn fuq jirriżulta li l-Qorti Generali wettqet żball ta' ligi meta annullat parzialment id-deċiżjonijiet kontenzjuži għar-raġuni li l-Kummissjoni allegatament ma kinitx iddeterminat kategorija partikolari ta' impriżi li ġew iffavoriti permezz tal-miżura fiskali inkwistjoni, mingħajr ma vverifikat jekk, fl-applikazzjoni tal-metodu ta' eżami mfakkarr fil-punti 29 sa 33 tas-sentenza appellata Autogrill España vs Il-Kummissjoni kif ukoll fil-punti 33 sa 37 tas-sentenza appellata Banco Santander u Santusa vs Il-Kummissjoni u li għandu jintuża sabiex tiġi eżaminata l-kundizzjoni dwar is-selettività tal-miżura kontenzjuža, il-Kummissjoni kinitx effettivament analizzat u stabbilixxiet in-natura diskriminatorja ta' din il-miżura.
- 94 Minkejja li, certament, dan l-eżami għandu jitwettaq b'mod rigoruz u suffiċċientement motivat sabiex jippermetti sħarrig ġudizzjarju komplet, b'mod partikolari fuq in-natura komparabbi tas-sitwazzjoni tal-operaturi li jibbenefikaw mill-miżura ma' dik tal-operaturi li huma esklusi minnha u, jekk ikun il-kaž, fuq il-ġustifikazzjoni ta' inugwaljanza fit-trattament invokata mill-Istat Membru kkonċernat, xorta waħda jibqa' l-fatt li l-Qorti Generali wettqet żball ta' ligi billi ma wettqitx tali verifika u billi fis-sentenzi appellati ddeċidiet li l-metodu ta' eżami applikat mill-Kummissjoni fid-deċiżjonijiet kontenzjuži, sa fejn ma kienx jinkludi d-determinazzjoni ta' kategorija partikolari ta' impriżi li kienu l-uniċi li ġew iffavoriti mill-miżura fiskali inkwistjoni, wettqet interpretazzjoni żbaljata tal-kundizzjoni dwar is-selettività kif imposta fl-Artikolu 107(1) TFUE.
- 95 Konsegwentment, l-ewwel parti tal-aggravju uniku tal-Kummissjoni huwa fondat.

Fuq it-tieni parti tal-aggravju uniku

L-argumenti tal-partijiet

- 96 Permezz tat-tieni parti tal-aggravju uniku tagħha, il-Kummissjoni tilmenta li l-Qorti Ġenerali wettqet żball ta' ligi fl-applikazzjoni tal-ġurisprudenza dwar l-ghajnuna għall-esportazzjoni u introduċiet distinżjoni artificjali bejn l-ghajnuna għall-esportazzjoni u l-ghajnuna għall-esportazzjoni ta' kapital.
- 97 Fir-rigward, fl-ewwel nett, tal-ġurisprudenza dwar l-ghajnuna għall-esportazzjoni invokata fid-deċiżjonijiet kontenzjuži, b'mod partikolari s-sentenzi tal-10 ta' Diċembru 1969, Il-Kummissjoni vs Franza (6/69 u 11/69, mhux ippubblikata, EU:C:1969:68), tas-7 ta' Ĝunju 1988, Il-Greċja vs Il-Kummissjoni (57/86, EU:C:1988:284), u tal-15 ta' Lulju 2004, Spanja vs Il-Kummissjoni (C-501/00, EU:C:2004:438), il-Kummissjoni ssostni li l-Qorti Ġenerali wettqet żball ta' ligi meta fil-punti 69 sa 76 tas-sentenza appellata Autogrill España vs Il-Kummissjoni kif ukoll fil-punti 73 sa 80 tas-sentenza appellata Banco Santander u Santusa vs Il-Kummissjoni ddeċidiet li din il-ġurisprudenza ma tittrattax il-kundizzjoni dwar is-selettività ta' miżura nazzjonali, iżda tittratta biss dik dwar il-fatt li l-kompetizzjoni u l-kummerċ huma affettwati.
- 98 Mis-sentenzi cċitat fil-punt ta' qabel dan jirriżulta li l-Qorti tal-Ġustizzja qieset li l-miżuri fiskali kkonċernati kienu ta' natura selettiva, peress li l-benefiċċju tagħhom kien irriżervat għall-impriżi li jwettqu tranżazzjonijiet barra mill-pajjiż, bħal investimenti, u mhux għall-impriżi li jwettqu tranżazzjonijiet simili ta' portata nazzjonali. Minn dan jirriżulta li kull miżura li hija ta' benefiċċju għat-tranżazzjonijiet transkonfinali, iżda li teskludi l-istess tranżazzjonijiet ta' portata nazzjonali, hija selettiva.
- 99 Fit-tieni lok, il-Kummissjoni tikkritika lill-Qorti Ġenerali li, fil-punti 79 sa 81 tas-sentenza appellata Autogrill España vs Il-Kummissjoni kif ukoll fil-punti 83 sa 85 tas-sentenza appellata Banco Santander u Santusa vs Il-Kummissjoni, introduċiet distinżjoni artificjali bejn l-ghajnuna għall-esportazzjoni u l-ghajnuna għall-esportazzjoni ta' kapital billi qieset li mill-ġurisprudenza dwar l-ghajnuna għall-esportazzjoni invokata fid-deċiżjonijiet kontenzjuži, b'mod partikolari mis-sentenzi tal-10 ta' Diċembru 1969, Il-Kummissjoni vs Franza (6/69 u 11/69, mhux ippubblikata, EU:C:1969:68), tas-7 ta' Ĝunju 1988, Il-Greċja vs Il-Kummissjoni (57/86, EU:C:1988:284), u tal-15 ta' Lulju 2004, Spanja vs Il-Kummissjoni (C-501/00, EU:C:2004:438) jirriżulta li "il-kategorija ta' impriżi beneficijarji li [kienet] tippermetti li jiġi deċiż favur is-selettività tal-miżura [kontenzjuža] kienet ikkostitwita mill-kategorija ta' impriżi esportaturi", kategorija li tiġib fiha impriżi li setgħu jkunu distinti minħabba karakteristiċi komuni marbuta mal-attività ta' esportazzjoni tagħhom.
- 100 Skont il-Kummissjoni, l-impriżi kkonċernati mill-miżura kontenzjuža jikkostitwixxu kategorija distinta ta' impriżi, jiġifieri dik tal-impriżi li jesportaw il-kapital, peress li dawn jikkondividu karakteristiċi speċifiċi komuni marbuta mal-attività tagħhom ta' esportazzjoni ta' kapital.
- 101 Hija tqis li, peress li, fir-rigward tal-kundizzjoni dwar is-selettività ma teżisti ebda differenza bejn l-esportazzjoni ta' oggett u l-esportazzjoni ta' kapital, il-miżura kontenzjuža kienet ta' natura selettiva bl-istess mod bhall-miżuri inkwistjoni fil-ġurisprudenza dwar l-ghajnuna għall-esportazzjoni invokata fid-deċiżjonijiet kontenzjuži.
- 102 Il-Kummissjoni tqis li l-kategorija tal-impriżi esportaturi lanqas ma teżisti, barra mill-grupp kompost minn impriżi li jwettqu tranżazzjonijiet transkonfinali. Kull impriżza ta' Stat Membru tista' twettaq tranżazzjoni transkonfinali u, għaldaqstant, tibbenfika minn skema ta' għajnuna għall-esportazzjoni. Hija tqis li n-natura selettiva ta' miżura nazzjonali tista' tingħata permezz tal-vantaġġ mogħti lill-benefiċċjarju tagħha, minħabba t-twettiq ta' tranżazzjoni ta' esportazzjoni, ta' oggett, ta' servizzi jew ta' kapital, u mhux minħabba l-fatt li l-impriżi kkonċernati jkunu jaqgħu taħt allegat settur ta' esportazzjoni.

- 103 Għaldaqstant, bħalma l-Qorti tal-Ġustizzja ddeċidiet fis-sentenza tal-15 ta' Lulju 2004, Spanja vs Il-Kummissjoni (C-501/00, EU:C:2004:438), f'sitwazzjoni komparabbli għal dik ineżami, il-Qorti Ġenerali messha qieset li l-Kummissjoni ġustament kienet stabbilixxiet in-natura selettiva tal-miżura kontenzjuža minħabba l-fatt li l-benefiċċju tagħha kien riżervat għal certi impriżi, jiġifieri dawk li kienu jwettqu attivitajiet ta' esportazzjoni ta' kapital.
- 104 Fl-ahħar nett, l-approċċi miżimum mill-Qorti Ġenerali imur kontra r-rwol u l-ġhan tal-kumpless ta' regoli tal-ghajjnuna mill-Istat fir-rigward tal-protezzjoni tas-suq intern. Dan il-kumpless ta' regoli għandu l-ġhan li jevita li l-Istati Membri jagħtu vantaġġi ekonomiċi marbuta speċifikament mal-esportazzjoni ta' ogħġetti jew ta' kapital. Issa, il-fatt li tiġi ffavorita speċifikament l-esportazzjoni ta' kapital jista' johloq distorsjonijiet fis-suq intern bl-istess mod li johloq il-fatt li tiġi ffavorita speċifikament l-esportazzjoni ta' ogħġetti.
- 105 WDFG kif ukoll Banco Santander u Santusa jirribattu li l-Qorti Ġenerali ġustament iddeċidiet li s-sentenzi tal-Qorti tal-Ġustizzja invokati fid-deċiżjonijiet kontenzjuži kienu jirrigwardaw mhux il-kundizzjoni ta' selettività, iżda dik dwar il-fatt li l-kummerċ huwa affettwat.
- 106 Barra minn hekk, il-Qorti Ġenerali ġustament ikkunsidrat li, fil-ġurisprudenza dwar l-ġħajjnuna ghall-esportazzjoni invokata fid-deċiżjonijiet kontenzjuži, b'mod partikolari s-sentenzi tal-10 ta' Dicembru 1969, Il-Kummissjoni vs Franza (6/69 u 11/69, mhux ippubblikata, EU:C:1969:68), tas-7 ta' Gunju 1988, Il-Grecja vs Il-Kummissjoni (57/86, EU:C:1988:284), u tal-15 ta' Lulju 2004, Spanja vs Il-Kummissjoni (C-501/00, EU:C:2004:438), il-Qorti tal-Ġustizzja qieset li l-miżuri inkwistjoni kienu ta' natura selettiva, prinċipalment minħabba l-karatteristiċi komuni tal-impriżi beneficijarji, li kien jippermetti li dawn jitqiesu bħala li jagħmlu parti minn settur iddefinit tal-ekonomija, jiġifieri dak tal-esportazzjoni, b'mod partikolari l-esportazzjoni ta' ogħġetti. Il-miżuri inkwistjoni fil-kawżi li wasslu ghall-imsemmija sentenzi ffavorixxew lil impriżi li kienu jikkarterizzaw ruħhom mill-fatt li huma kienu jesportaw parti ftit jew wisq sinjifikattiva tal-ogħġetti tagħhom jew tas-servizzi tagħhom.
- 107 WDFG kif ukoll Banco Santander u Santusa jsostnu li l-miżura kontenzjuža, barra minn hekk, ma tistax titqies li hija selettiva minħabba li hija tapplika ghall-kategorija ta' impriżi msejħha “esportaturi ta' kapital”.
- 108 Tali kategorija ma teżistix u l-Kummissjoni la invokatha fid-deċiżjonijiet kontenzjuži u lanqas quddiem il-Qorti Ġenerali. Dan l-argument huwa allegatament inammissibbli fl-istadju tal-appell, peress li din hija kwistjoni ta' fatt li barra minn hekk hija invokata b'mod tardiv. Barra minn hekk dan allegatament imur kontra l-argument prinċipali tal-Kummissjoni, li jghid li din ma hijex obbligata tidentifika kategorija ta' impriżi kkonċernata minn miżura sabiex tiġi stabbilita s-selettività ta' din il-miżura.
- 109 Fi kwalunkwe kaž, WDFG kif ukoll Banco Santander u Santusa jsostnu li s-selettività ta' miżura nazzjonali ma tistax titfittex abbaži ta' karatteristiċi bħall-kapital ta' impriża jew il-kapaċità ta' investiment tagħha, peress li dawn il-karatteristiċi huma inerenti għal kull impriża.
- 110 Barra minn hekk, ir-regoli fil-qasam ta' moviment liberu tal-kapital ma jipprekludux miżura bħall-miżura kontenzjuža. Li kieku din il-miżura kellha trattament differenti li jiffavorixxi l-akkwisti ta' ishma barra mill-pajjiż, dan l-iktar l-iktar ikun diskriminazzjoni inversa li hija kompatibbli mal-libertajiet fundamentali.
- 111 Ir-Renju ta' Spanja jtenn il-pożizzjoni tiegħu, digħi mressqa matul il-proċedura amministrattiva quddiem il-Kummissjoni, li tgħid li ma teżistix attivitā ekonomika li tikkonsisti fl-esportazzjoni ta' kapital. Il-miżura kontenzjuža ma tiffavorixxix certi impriżi jew certi produtturi, sa fejn hija ma tirrigwardax l-offerta ta' ogħġetti u ta' servizzi fis-suq.

- ¹¹² L-Irlanda ssostni li s-sentenzi invokati mill-Kummissjoni fid-deċiżjonijiet kontenzjuži kienu jikkonċernaw miżuri li kienu jiffavorixxu kategorija identifikabbli b'ċertu facilità ta' impriži jew ta' produtturi, jiġifieri dik li tikkostitwixxi s-setturi tal-esportazzjoni. Ghall-kuntrarju, ma teżistix kategorija uniformi ta' impriži li "jesportaw kapital", peress li kull impriža li twettaq akkwist barra mill-pajjiż "tesporta kapital".

¹¹³ Ir-Repubblika Federali tal-Ġermanja targumenta li l-fatt li l-Kummissjoni ssostni b'mod sussidjarju li l-miżura kontenzjuža hija komparabbi ma' miżura ta' għajnuna ghall-esportazzjoni ta' oggetti u għaldaqstant tikkonċerna wkoll il-kategorija suffiċċientement delimitata tal-impriži esportaturi għandha titqies bħala motivazzjoni komplementari u a posteriori tad-deċiżjonijiet kontenzjuži. Hija tqis li dan l-argument għandu jitqies bħala inammissibbli fl-istadju tal-appell.

¹¹⁴ Skont dan l-Istat Membru, il-kategorija tal-impriži esportaturi inkwistjoni fil-ġurisprudenza invokata mill-Kummissjoni fid-deċiżjonijiet kontenzjuži tiddistingwi ruħha mill-impriži l-oħrajn minħabba karakteristici komuni marbuta mal-attività tagħhom ta' esportazzjoni li, f'xi każijiet, kienet assoċċjata mat-twettiq ta' investimenti specifiki.

Il-kunsiderazzjonijiet tal-Qorti tal-Ġustizzja

- 115 Fir-rigward, tal-ġurisprudenza dwar l-ġajjnuna ghall-esportazzjoni invokata fid-deċiżjonijiet kontenzjuži, b'mod partikolari s-sentenzi tal-10 ta' Diċembru 1969, Il-Kummissjoni vs Franza (6/69 u 11/69, mhux ippubblikata, EU:C:1969:68), tas-7 ta' Ĝunju 1988, Il-Greċja vs Il-Kummissjoni (57/86, EU:C:1988:284), u tal-15 ta' Lulju 2004, Spanja vs Il-Kummissjoni (C-501/00, EU:C:2004:438), għandu jiġi kkonstatat li, hekk kif irrileva essenzjalment l-Avukat Ĝenerali fil-punti 126 sa 130 tal-konklużjonijiet tiegħu, il-Qorti Ĝenerali wettqet żball ta' ligi meta fil-punti 69 sa 76 tas-sentenza appellata Autogrill España vs Il-Kummissjoni kif ukoll fil-punti 73 sa 80 tas-sentenza appellata Banco Santander u Santusa vs Il-Kummissjoni, iddeċidiet li din il-ġurisprudenza ma tittrattax il-kundizzjoni dwar is-selettività ta' miżura nazzjonali, iżda tittratta biss il-kundizzjoni dwar il-fatt li l-kompetizzjoni u l-kummerċ huma affettwati.

116 Fil-fatt, fil-punt 20 tas-sentenza tal-10 ta' Diċembru 1969, Il-Kummissjoni vs Franza (6/69 u 11/69, mhux ippubblikata, EU:C:1969:68), u fil-punt 8 tas-sentenza tas-7 ta' Ĝunju 1988, Il-Greċja vs Il-Kummissjoni (57/86, EU:C:1988:284), il-Qorti tal-Ġustizzja, filwaqt li kkonstatat l-eżistenza ta' ġajjnuna mill-Istat, neċċessarjament iddeċidiet li l-kundizzjonijiet kollha previsti f'dan ir-rigward fl-Artikolu 107(1) TFUE, inkluża dik dwar is-selettività, kienu ssodisfatti. Barra minn hekk, fil-punt 120 tas-sentenza tal-15 ta' Lulju 2004, Spanja vs Il-Kummissjoni (C-501/00, EU:C:2004:438), filwaqt li rreferiet, b'mod partikolari, għaż-żewġ sentenzi cċitat iktar 'il fuq, il-Qorti tal-Ġustizzja esprimiet ruħha b'mod espress dwar is-selettività tal-miżura nazzjonali eżaminata billi qieset li, f'dan il-każ, din irriżultat mill-fatt li huma biss l-impriżi li għandhom attivitajiet ta' esportazzjoni u li jwettqu certi tranżazzjonijiet ta' investimenti barra mill-pajjiż li kienu jibbenifikaw mill-vantaġġ fiskali li din il-miżura kienet tagħti.

117 Il-Qorti Ĝenerali wettqet żball ta' ligi wkoll billi, fil-punti 77 sa 82 tas-sentenza appellata Autogrill España vs Il-Kummissjoni kif ukoll fil-punti 81 sa 86 tas-sentenza appellata Banco Santander u Santusa vs Il-Kummissjoni, qieset li l-ġurisprudenza dwar l-ġajjnuna ghall-esportazzjoni invokata fid-deċiżjoni kontenzjuža kellha tinfiehem fis-sens li l-kategorija tal-impriżi beneficijari li fir-rigward tagħha għandha tīgi eżaminata n-natura selettiva ta' skemi ta' ġajjnuna ghall-esportazzjoni kienet dik ikkostitwita mill-“impriżi esportaturi”, li għandhom jiġi ddefiniti bhala kategorija, certament estremament wiesgħa iżda daqstantieħor partikolari, li tiġi fiha l-impriżi li setgħu jiġi distinti minħabba karakteristici komuni u spċċifici marbuta mal-attività tagħhom ta' esportazzjoni.

- 118 Fil-fatt, hekk kif essenzjalment irrileva l-Avukat Generali fil-punti 133 sa 136 tal-konklużjonijiet tiegħu, din il-ġurisprudenza ma tistax tinfiehem fis-sens li n-natura selettiva ta' miżura nazzjonali għandha neċċesarjament tirriżulta mill-fatt li din hija ta' benefiċċju biss ghall-impriżi li jesportaw oġġetti jew servizzi, minkejja li, fil-fatt, dan seta' kien il-każ fir-rigward tal-miżuri fiskali partikolari inkwistjoni fis-sentenzi kkonċernati.
- 119 Ghall-kuntrarju, b'teħid inkunsiderazzjoni tal-principji sanċiti mill-ġurisprudenza stabbilita tal-Qorti tal-Ġustizzja digħi mfakkra fil-punti 53 sa 60 tas-sentenza prezenti u li japplikaw b'mod shiħ għall-ghajnejha fiskali ghall-esportazzjoni, miżura bħall-miżura kontenzjuža intiża li tiffavorixxi l-esportazzjonijiet tista' titqies li hija selettiva jekk hija tkun tagħti benefiċċju lill-impriżi li jwettqu tranżazzjonijiet transkonfinali, b'mod partikolari tranżazzjonijiet ta' investiment, għad-detriment ta' impriżi oħra li, filwaqt li jkunu jinsabu f'sitwazzjoni fattwali u legali komparabbi, fir-rigward tal-ġhan imfitteż mill-iskema fiskali kkonċernata, iwettqu tranżazzjonijiet tal-istess natura fit-territorju nazzjonali.
- 120 F'dawn iċ-ċirkustanzi, it-tieni parti tal-aggravju uniku huwa fondat ukoll.
- 121 Konsegwentement, peress li l-aggravju uniku tal-Kummissjoni huwa fondat fiż-żewġ partijiet tiegħu, hemm lok li s-sentenzi appellati jiġu annullati.

Fuq ir-rikorsi quddiem il-Qorti Generali

- 122 Konformement mal-ewwel paragrafu tal-Artikolu 61 tal-Istatut tal-Qorti tal-Ġustizzja tal-Unjoni Ewropea, din tal-ahħar, fil-każ ta' annullament tad-deċiżjoni tal-Qorti Generali, tista' hija stess tiddeċiedi definittivament il-kawża, meta din tkun fi stat li tiġi deċiża.
- 123 Dan ma huwiex il-każ fil-kawża ineżami, peress li l-Qorti Generali laqqiġet iż-żewġ rikorsi għal annullament mingħajr ma eżaminat tlieta mill-erba' motivi invokati f'kull wieħed minn dawn ir-rikorsi, motivi li jikkoinċi biss parżjalment, u mingħajr ma eżaminat, fil-kuntest tal-eżami tal-ewwel motiv tal-imsemmija rikorsi, jekk l-impriżi li ma jissodisfawx il-kundizzjonijiet għall-ksib tal-vantaġġ fiskali mogħti mill-miżura kontenzjuža kinux jinsabu, fir-rigward tal-ġhan imfitteż mill-iskema fiskali kkonċernata, f'sitwazzjoni legali u fattwali komparabbi ma' dik tal-impriżi li din il-miżura tiffavorixxi. Barra minn hekk, l-eżami ta' dawn il-motivi jista' jinvolti l-evalwazzjoni ta' elementi fattwali. Għaldaqstant il-kawża għandhom jiġu rrinvijati quddiem il-Qorti Generali.

Fuq l-ispejjeż

- 124 Peress li l-kawża ġew irrinvijati quddiem il-Qorti Generali, l-ispejjeż għandhom jiġu rriżervati.
- 125 Konformement mal-Artikolu 140(1) tar-Regoli tal-Proċedura tal-Qorti tal-Ġustizzja, ir-Repubblika Federali tal-Ġermanja, l-Irlanda u r-Renju ta' Spanja, li intervjenew fil-kawża, għandhom ibatu l-ispejjeż rispettivi tagħhom.

Għal dawn il-motivi, Il-Qorti tal-Ġustizzja (Awla Manja) taqta' u tiddeċiedi li:

- 1) **Is-sentenzi tal-Qorti Generali tal-Unjoni Ewropea, tas-7 ta' Novembru 2014, Autogrill España vs Il-Kummissjoni (T-219/10, EU:T:2014:939), kif ukoll tas-7 ta' Novembru 2014, Banco Santander u Santusa vs Il-Kummissjoni (T-399/11, EU:T:2014:938), huma annullati.**
- 2) **Il-kawża huma rrinvijati quddiem il-Qorti Generali tal-Unjoni Ewropea.**
- 3) **L-ispejjeż huma rriżervati.**

- 4) Ir-Repubblika Federali tal-Ġermanja, l-Irlanda u r-Renju ta' Spanja għandhom ibatu l-ispejjeż rispettivi tagħhom.

Firem